



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIV]

THURSDAY, OCTOBER 5, 2023 / ASVINA 13, 1945

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૪થી ઓક્ટોબર, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આરોગ્ય અને પરિવાર કલ્યાણ વિભાગના તારીખ: ૫મી એપ્રિલ, ૨૦૨૧ ના જાહેરનામાં ક્રમાંક: જીપી/૧૪/૧૦/૨૦૧૮/૨૧૬૬/જેએચ. -નો ગુજરાતી અનુવાદ આથી સર્વ લોકોની જાણ સારૂ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION

Regarding

**The Registrar, Class II, in Food Safety Appellate Tribunal under the Commissionerate of Food and Drugs
Control Administration, Recruitment Rules, 2021**

ખાદ્ય અને ઔષધનિયમન તંત્રના કમિશનરની કચેરી હેઠળ ખાદ્ય સુરક્ષા ટ્રિબ્યુનલમાં, રજિસ્ટ્રાર, વર્ગ ૨, ભરતી નિયમો, ૨૦૨૧ સંબંધી જાહેરનામું

આરોગ્ય અને પરિવાર કલ્યાણ વિભાગ

સચિવાલય, ગાંધીનગર, ૦૫મી એપ્રિલ, ૨૦૨૧

ભારતનું સંવિધાન

ક્રમાંક: જીપી/૧૪/૧૦/૨૦૧૮/૨૧૬૬/જેએચ:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ, ગુજરાતના રાજ્યપાલ, આથી, ખાદ્ય અને ઔષધનિયમન તંત્રના કમિશનરની કચેરી, ગુજરાત રાજ્ય હેઠળની સામાન્ય રાજ્ય સેવામાં, ખાદ્ય સુરક્ષા (ફૂડ સેફ્ટિ) અપીલ ટ્રિબ્યુનલમાં, રજિસ્ટ્રાર, વર્ગ ૨ ની જગા પર ભરતીનું નિયમન કરવા માટે જોગવાઈ કરવા નીચેના નિયમો કરે છે:-

૧. આ નિયમો ખાદ્ય અને ઔષધનિયમન તંત્રના કમિશનરની કચેરી હેઠળ, ખાદ્ય સુરક્ષા (ફૂડ સેફ્ટિ) અપીલ ટ્રિબ્યુનલમાં, રજિસ્ટ્રાર, વર્ગ ૨, ભરતી નિયમો, ૨૦૨૧ કહેવાશે.
૨. ખાદ્ય અને ઔષધનિયમન તંત્રના કમિશનરની કચેરી, ગુજરાત રાજ્ય હેઠળની સામાન્ય રાજ્ય સેવામાં, ખાદ્ય સુરક્ષા (ફૂડ સેફ્ટિ) અપીલ ટ્રિબ્યુનલમાં, રજિસ્ટ્રાર, વર્ગ ૨ ની જગા પરની નિમણૂક, જેણે-

- (ક) (૧) ખાદ્ય અને ઔષધનિયમન તંત્રના કમિશનરની કચેરી, ગુજરાત રાજ્યની તાબાની સેવામાં, અધીક્ષક, વર્ગ ૩ના સંવર્ગમાં ઓછામાં ઓછા ૭ વર્ષ સુધી કામ કર્યું હોય,
- (૨) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરી હોય;

- તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે, બઢતી માટે યોગ્ય ગણાવા માટે વિચારણા ક્ષેત્રની અંદર, 'સારા'-નો આધાર-ચિહ્ન (બેન્ચમાર્ક) ધરાવતી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે ઉપર પેટા-ખંડ (૧)માં નિર્દિષ્ટ કરેલો અનુભવ ધરાવતી વ્યક્તિ, બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે કારણોની લેખિતમાં નોંધ કરીને, ઉપર પેટા-ખંડ (૧)માં નિર્દિષ્ટ કરેલી મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી હોય તેવી વ્યક્તિને બઢતી આપી શકશે; અથવા

(ખ) સીધી પસંદગીથી કરવી જોઈશે.

૩. નિયમ ૨-માં જણાવેલ જગા પર સીધી પસંદગીથી નિમણૂકને પાત્ર થવા માટે, ઉમેદવાર,-

- (ક) ૪૧ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે:

વધુમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮ના પેટા-નિયમ (૮)ના ખંડ (ખ)માંનો કોઈપણ મજકૂર, ઉપર ઠરાવ્યા પ્રમાણેની ઉપલી વયમર્યાદા હળવી કરવાની બાબતને સંબંધિત હોય ત્યાં સુધી લાગુ પડશે નહિ;

- (ખ) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકી કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી કાયદામાં સ્નાતકની પદવી / ત્રણ વર્ષના એલ.એલ.બી. (સ્પેશ્યલ)ના અભ્યાસક્રમ / પાંચ વર્ષના લો (ઈન્ટિગ્રેટેડ) અભ્યાસક્રમમાં મેળવેલી સ્નાતક પદવી ધરાવતો હોવો જોઈશે; અને

- (ગ) (૧) ખાદ્ય અને ઔષધનિયમન તંત્રના કમિશનરની કચેરીના તાબાની સેવામાં, અધીક્ષક, વર્ગ ૩ની જગ્યા ઉપરનો આશરે ત્રણ વર્ષનો અનુભવ ધરાવતો હોવો જોઈશે; અથવા
- (૨) હાઈકોર્ટ અથવા યથાપ્રસંગ, જિલ્લા કોર્ટ / તાબાની કોર્ટના એડવોકેટ / એટર્ની / વકીલ(પ્લીડર) તરીકે આશરે ત્રણ વર્ષનો સક્રિય અને સળંગ અનુભવ ધરાવતો હોવો જોઈશે:

પરંતુ હાઈકોર્ટમાં પ્રેક્ટિસ કરતા ઉમેદવારના કિસ્સામાં, એડવોકેટ / એટર્ની / વકીલ (પ્લીડર) તરીકે સંબંધિત કોર્ટમાં પ્રેક્ટિસ (વ્યવસાય)ના આવા સમયગાળાને હાઈકોર્ટમાં રજિસ્ટ્રાર જનરલ અથવા તાબાની કોર્ટમાં પ્રેક્ટિસ કરતા ઉમેદવારના કિસ્સામાં મુખ્ય દીવાની જજ દ્વારા અથવા જ્યાં ઉમેદવાર પ્રેક્ટિસ કરી રહ્યો હોય તેવા સંબંધિત જિલ્લા કોર્ટના મુખ્ય જિલ્લા ન્યાયાધીશ અથવા સિટી સિવિલ (શહેરી દીવાની) કોર્ટના મુખ્ય ન્યાયાધીશ દ્વારા પ્રમાણિત કરવામાં આવશે; અથવા

- (૩) ખાદ્ય અને ઔષધનિયમન તંત્રના કમિશનરની કચેરી, ગુજરાત રાજ્યની તાબાની સેવામાં, અધીક્ષક, વર્ગ ૩-ના દરજ્જાથી ઊતરતા દરજ્જાની ન હોય તેવી જગ્યાને સમકક્ષ ગણી શકાય તેવી જગ્યા ઉપરનો, સરકાર / સ્થાનિક મંડળો / સરકારી અન્ડરટેકિંગ / બોર્ડ / કોર્પોરેશન / કંપની અધિનિયમ, ૨૦૧૩ હેઠળ સ્થાપવામાં આવેલી લિમિટેડ કંપની અથવા યુનિવર્સિટીમાં કાયદાકીય બાબતોનો આશરે ત્રણ વર્ષનો અનુભવ ધરાવતો હોવો જોઈશે.

સ્પષ્ટીકરણ: કાયદાકીય બાબતો એટલે કાયદાકીય નોટિસ, સોગંદનામું (એફિડેવિટ), પરિચ્છેદ દીઠ નોંધ (પેરાવાઈઝરિમાર્ક્સ) વગેરેના મુસદ્દા લેખનને લગતી તમામ કામગીરી, દાવા, અપીલ દાખલ કરવી, અભિપ્રાય આપવા, પડતર કેસોમાં સંબંધિત કાયદા અધિકારી અથવા સંબંધિત કોર્ટના એડવોકેટને માહિતગાર કરવા;

- (ગ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટરના ઉપયોગ અંગેની પાયાની જાણકારી ધરાવતો હોવો જોઈશે; અને

- (ઘ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.

૫. સીધી પસંદગીથી નિમણૂક પામેલા ઉમેદવારે, બે વર્ષની મુદત સુધી અજમાયશ પર રહેવું જોઈશે.
૬. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર, કોમ્પ્યુટરની જાણકારી અંગેની લાયકી પરીક્ષા પાસ કરવી જોઈશે.
૭. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, રાજપત્રિત અધિકારી પૂર્વ-સેવા તાલીમ અને પરીક્ષા નિયમો, ૧૯૭૦ની જોગવાઈઓ અનુસાર પૂર્વ-સેવા તાલીમ લેવી જોઈશે અને તાલીમાંત પરીક્ષા પાસ કરવી જોઈશે.
૮. સીધી પસંદગીથી નિમણૂક પામેલા ઉમેદવારે, સરકારે ઠરાવેલા નિયમો અનુસાર હિન્દી અથવા ગુજરાતી અથવા તે બન્ને પરીક્ષા પાસ કરવી જોઈશે.
૯. બઢતીથી અથવા સીધી પસંદગીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવી જોઈશે અને તેવી પરીક્ષા પાસ કરવી જોઈશે.
૧૦. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમના અને તેટલી મુદત માટે જામીનગીરી અને જામીનખત પૂરા પાડવા જોઈશે.

ગુજરાતના રાજ્યપાલશ્રીના હુકમથી અને તેમના નામે,

વી. જી. વણઝારા,

સરકારના અધિક સચિવ.

